

የዜጎች





መብቶች

ቅፅ 1 ቁጥር 13 መስከረም 29 ቀን 2012 ዓ.ም

በኢ.ዜ.ማ ህዝብ ግንኙነት የሚዘጋጅ

አዲስ አበባ

ሁኑን ጠቅኔካ የያዘችው አጭቃጭቁ ከተማ



ዴሞክራሲያዊ ሥርዓት የመመስረት የጋራ ራዕዮችን ሸንዲሳካ በኃካፊነት ሸንንቀሳቀሰ

በሀገራችን ያለን የፖለቲካ ኃይሎች ባለፉት 50 ዓመታት ስንከተል የነበረው የፖለቲካ አካሄድ በሕዝብ መሀከል መተማመንን እና አንድነትን ከመፍጠር ይልቅ ሕዝባችን እርስ በርስ እንዲፈራረሩ እና አንዱን የሌላው ጠላት አስመስሎ በመሳል ላይና ፍፁም በመለያየት ላይ የተመሰረተ ነበር። በዚህ አካሄድ ከቀጠልን የምንፈልገውን ዴሞክራሲያዊ ሥርዓት መገንባት አይደለም፤ እንደ ሀገር መቀጠላችንንም አደጋ ወስጥ እንከተዋለን።

ገዢው ፓርቲ እና አባል ድርጅቶቹ እንዲሁም ሌሎች የተቃዋሚ ፓርቲዎች ጊዜያዊ ድጋፍ ለማግኘት፣ የሕዝብን ጠባባ ማክክ አቁመው ሕዝቡን ማደራጀት እና የዜጎችን ሕይወት ሊለውጡ የሚችሉ የፖሊሲ አማራጮችን ማቅረብ ላይ ትኩረት ሊሰጡ ይገባል። ቁጥሩ በጣም ከፍተኛ የሆነ ሥራ አጥ ወጣት ይዘን፣ በደከመ የትምህርት ፖሊሲ ምክንያት ትውልድን ገድለን ስናበቃ፣ ለዜጎች መድሀኒት መግዣ እንኳን ማመንጨት ያልቻለ ኢኮኖሚ እያለን የአጭር ጊዜ ድጋፍ ማሰባሰብን ብቻ ማዕከል ያደረጉ ተግባራት ላይ ማተኮር እንደ ሀገር ከባድ ዋጋ ያስከፍላል።

በመንግሥት ኃላፊነት ላይ የተቀመጡ ኃላፊዎች፣ ተፅእኖ ፈጣሪ ግለሰቦችና ተቋማት የተጀመረውን ሀገራዊ መነቃቃት ወደፊት ማስቀጠል እና ወደ ዴሞክራሲያዊ ሥርዓት የምናደርገውን ሽግግር የተሳካ እንዲሆን ከመቼውም ጊዜ በላይ በከፍተኛ የኃላፊነት ስሜት ሊንቀሳቀሱ ይገባል።

ኢዜማ ከተመሰረተ ጀምሮ እንደተቋም የሚደረጉ እንቅስቃሴዎችና በመሪዎች የሚደረጉ ንግግሮች ትልቁን ሀገራዊ ምስል ግምት ውስጥ ያስገቡ እንዲሆኑ ጥረት ሲያደርግ ቆይቷል። ይህ አካሄዳችን አብዛኛው ሕዝብ ገብቶት የተቀበለው ቢሆንም፣ እንደፍርሀትና አድርባይነት የቆጠሩትም አሉ።

አሁንም ወደፊትም የሀገራችን ፖለቲካ የዘመነ እና የዜጎችን ሕይወትን በሚቀይር የፖሊሲ አማራጮች በሚደገፍ ፉክክር እንጂ ለአጭር ጊዜ ድጋፍ ለማግኘት የዜጎችን ስሜት በመኮርኮር ሥልጣን ለመያዝ በፍጹም እንደማንምክር ቃል እንገባለን።

ከዴሞክራሲያዊ ሥርዓት እና የዜጎች እኩልነት ውጪ የምናድርለት ዓላማ የሌለን መሆኑንም ልናረጋግጥ እንወዳለን። ሌሎች የፖለቲካ ኃይሎችም ይህንኑ መንገድ እንዲከተሉ አጥብቀን እንመክራለን።

ኢ.ዜ.ማ በኢሕአዴግ ውስጥ የሚገኙ የብሔር ድርጅቶች እርስ በእርስ አያደረጉ የሚገኙትን ትንኮሳ አንዲያቆሙ አሳሰቦ

መስከረም 29 ቀን 2012 ዓ.ም (የዜጎች መድረክ)



አድራሻ

ስልክ
+251118592950

ኢ.ሜይል
ethzema@gmail.com

ትዊተር
www.twitter.com/ethzema

ፌስቡክ
www.facebook.com/ethzema

የኢትዮጵያ ዜጎች
ለማህበራዊ ፍትህ
(ኢ.ዜ.ማ)

መስከረም 29 ቀን 2012 ዓ.ም
አዲስ አበባ

ዋ ኢትዮጵያ ዜጎች ለማህበራዊ ፍትህ (ኢ.ዜ.ማ) «የኢትዮጵያ ሕዝብ ፍትሕ እና ነፃነት ጥያቄ በግዴለሽነት በሚንቀሳቀሱ ሰዎች ተግባራቸው እንዳይጠለፍ ሁሉም ዘብ ሊቆም ይገባል» በሚል ርዕስ እለተ ማክሰኞ መስከረም 27 ቀን 2012 ዓ.ም ባወጣው መግለጫ በኢሕአዴግ ውስጥ የተሰባሰቡ የብሔር ድርጅቶች እርስ በእርስ በሚያደርጉት ትንኮሳ ሕዝብ ወደ እልቂት ሊያመራ ስለማይገባ እያደረጉ የሚገኙትን የትንኮሳ አካሄድ እንዲያቆሙ በጥብቅ አሳስቧል።

የኢፌቻ በአል የሰላም፣ የይቅርታ እና የምስጋና ታላቅ በዓል መሆኑን ያወሳው መግለጫው “የአዴፓ አደረጃጀት ኢፌቻን መጥለፉ ሳያንስ የተለመደውን የ100/150 ዓመት የሠባሪ/ተሠባሪ ትርክት ማቀናቀኑ ሀገሪቱን ወደ አንድነት ለማምጣት የሚደረገውን ጥረት ወደኋላ የሚጎትት እና የሚበርዝ በመሆኑ እንዲህ ዓይነቱ ትርክት በአስቸኳይ እንዲታረም እንጠይቃለን” ብሏል። የአዲስ አበባ ከተማ ፖሊስ በቅርቡ ያስተዋወቀው አዲስ የደንብ ልብስ ለከተማ ፖሊስ የሚመች ሆኖ አላገኘሁትም ስለዚህም ጥቅም ላይ እንዳይውል ሲል ጠይቋል። አያይዞም “የአዲስ አበባ ከተማ ፖሊስ ከፖለቲካ ወገንተኝነት በጸዳ መልኩ የከተማዋን ኅብረተሰብ ደኅንነት ማስጠበቅ እና አባላቱ የሚፈጽሙትን የሰብዓዊ መብት ጥሰት ማስቆም ላይ ትኩረት ሰጥቶ ሊሠራ ይገባል” ሲል ማሳሰቢያ ሰጥቷል። ወሬ እየፈበረኩ ግጭቶችን የሚፈጥሩ ሚዲያዎች እንዳሉ በመግለጫው ላይ ያወሳው ኢ.ዜ.ማ፣ የብርድካስት ባለስልጣን በእነዚህ ሚዲያዎች ላይ አስተማሪ እርምጃ እንዲወስድባቸው አሳስቧል። የአዲስ አበባ ሕዝብ እየደረሰበት ያለውን አፈና እስካሁን በሆደሰፊነት ማለፉ ሊያስመስግነው ቢገባም ይህን ያልተረዱ ወገኖች ትዕግስቱን እንደፍርሀት፣ ጨዋነቱን እንደ የዋህነት እየወሰዱ ማህበረሰቡን እየተነኩሱት እንደሚገኙ ፓርቲው ገልጿል። የከተማው ሕዝብ ራሱን በራሱ የማስተዳደር መብቱን ለመሸረፍ የሚደረጉ እንቅስቃሴዎችን እንደማይታገስ ይህንን መብቱን በዘላቂነት ለማስጠበቅም ራሱን ከቀበሌ ጀምሮ በሁሉም ያስተዳደር እርከን በጠንካራ ሁኔታ አደራጅቶ የራሱን መብት ለማስከበርና የራሱን መሪዎች ለመምረጥ መዘጋጀት ይጠበቅበታል ሲል ለከተማው ሕዝብም ማሳሰቢያ ሰጥቷል። አያይዞም ይህንን ራሱን የማስተዳደር እንቅስቃሴውን እውን ለማድረግ ከከተማው ሕዝብ ጋር አብሮ እንደሚሠራ የከተማውን ሕዝብም ዘርና ሃይማኖት ሳይለይ በዜግነቱና በከተማ ነዋሪነቱ እንደሚያደራጅ ገልጿል።

ኢ.ዜ.ማ፣ ዲሞክራሲያዊ ሥርዓት ግንባታን እና የሀገር አንድነትን ማስቀጠል ከሁሉም ቅድሚያ የሚሰጠው ጉዳይ መሆኑንና ለዚህም አስፈላጊ የሚባለውን መስዋትነት ለመክፈል ወደኋላ እንደማይልና የኢትዮጵያ ሕዝብም ከጎኑ እንደሚቆም እንደማይጠራጠር በመግለፅ መግለጫውን ቋጭቷል።

አዲስ አበባ

ሁኑን ጠቅጫ የያዘችው አጨቃጨቂ ከተማ አማራጭ መፍትሄ

አዲስ አበባ፣ ስያሜ፣ ምስረታና ዕድገት (ታሪካዊ ዕይታ)

በዘመናዊት ኢትዮጵያ የከተሞች ታሪክ ውስጥ የአዲስ አበባን ያህል የበረከተ ሚና ያላት፣ ተጽኖቿ የገዘፈና ድንበር የተሻገረ፣ እንደዚሁም ዓለምባቀፍ ገጽታን የተላበሰች ከተማ የለም። ይሁን እንጂ ይች ታሪካዊ ከተማ ከምስረታዋ ጀምሮ ስታጨቃጨቅና የባለቤትነት ጥያቄ በተደጋጋሚ እየተነሳሳት ስታወዛግብ የከረመች መዲና ናት።

አዲስ አበባ የተመሰረተችው የሸዋው ንጉሥ በኋላም የኢትዮጵያ ንጉሠ ነገሥት የሆኑት ዳግማዊ አፄ ሚኒሊክ በ1879 መናገሻቸውን ከአንኮበር ወደ እንጦጦ በማዞራቸው ነው። የእንጦጦ ቅዝቃዜ አስቸጋሪ የነበረ በመሆኑ ባለቤታቸው እተጌ ጣይቱ፣ ንጉሱ ለዘመቻ እንደሄዱ ከእንጦጦ ወደ ታች ዝቅ ብለው ፍል ውሐ አካባቢ ሰፍረው ጠበቋቸው። ምንም እንኳን የእንጦጦ ተራራ ለወታደራዊ ተልዕኮ ስትራቴጂያዊ ጠቀሜታው ከፍተኛ የነበረ ቢሆንም፣ የፍል ውሐ አካባቢ የነበረው የተሻለ አየር ንብረትና አስተማማኝ የውኃ አቅርቦት የንግስቲቱን ቀልብ ስበት ነበር።

ይህች ስያሜዋን በአተጌ ጣይቱ አማካኝነት ካደመቋት የአደይ አበባዎች የቀሰመችው ከተማ ከአድዋ ጦርነት በኋላ ይበልጥ እየሰፋችና እየዘመነች መጣች። በበርካታ የግንባታ ሥራዎቿም የአውሮፓ፣ የኤሲያና የመካከለኛው ምስራቅ ባለሙያዎችን በማሳተፍ በከፍተኛ ፍጥነት እየሰፋችና ዘመናዊነትን እየተላበሰች መጣች።

አፄ ምኒሊክ የዘመናዊ ሀገራዊ ስራ ስለነበር ኢትዮጵያን ከአውሮፓ ቴክኖሎጂ ጋር ማስተዋወቅን ከፍተኛ ትኩረት ሰጥተው ይሠሩ

ነበር። በመሆኑም መናገሻቸውን በባለቤታቸው ምርጫ አዲስ አበባ ላይ ካደረጉ በኋላ ሙሉ ትኩረታቸው መንግሥታቸውን ማጠናከርና ማዘመን ላይ ነበር።

ንጉሡ ከ1884 ጀምሮ የመንግሥትን የገንዘብ አቅም በማሳደግ ኢትዮጵያን ለማዘመንና የልማት አውታሮችን ለማስፋፋት የሚያስፈልገውን ፋይናንስ ለመሰብሰብ የዘመናዊ የግብር ሥርዓትን አስፈላጊነት በመረዳት በአዲስ አበባ የግብር ሰብሳቢ መስሪያ ቤት አቋቋመ። በዛው ዓመት የታላቁ ምኒሊክ ቤተመንግሥት በመባል የሚታወቀውን ቤተ-መንግስታቸውን ማሳነጽ ጀመሩ። ከሁለት ዓመት በኋላ ደግሞ ማሪያ ትሬዛ የተባለውን የአስትሪያ መገበያና ገንዘብ ሥራ ላይ በማዋል ንግድ እንዲዘምን ፈር ቀደዱ። በመቀጠልም የፖስታ አገልግሎትን በከተማው ሥራ አስጀመሩ።

በዚህ ጥረታቸው ላይ እያሉ ገና የንጉሠ ነገሥትነት አክሊላቸውን ሳይደፉ አሰብ ላይ እግሩን ያሳረፈው የጣሊያን ወራሪ ቀስ በቀስ ድንበር እየገፋ ኢትዮጵያን የመውረር ፍላጎቱን በይፋ ያሳይ ጀመር። በአንድ በኩል ይህን የሀገር አንድነት የሚፈታተን የቅኝ ገዢ ለመመከት ዝግጅት እያደረጉ በሌላ በኩል ደግሞ ሀገራቸውን የማልማት ሥራቸውን አጧጡ።

ንጉሡ በአንድ በኩል ሀገራዊ መንግሥት የማጽናት ሥራን እያጠናከሩ፣ በሌላ በኩል ደግሞ ወራሪን ለመመከት ዝግጅት ላይ እያሉ ኢትዮጵያ በዘመናዊ አይታ የማታውቀው እጅግ የበረታ ድርቅና ረሃብ ተጋረጠባት። ከፋ ቀን በተባለውና ለአራት ዓመታት ብርቱክንዱን ባሳረፈባት ድርቅ ምክንያት ኢትዮጵያ ካሏት የቀንድ ከብት ኃብት ከግማሽ በላይ ገብራ፣ ከአንድ ሚሊዮን የሚበልጡ ልጆቿን በርሃብ አለንጋ አስቀጥፋ ከፋውን ቀን አለፈችው። ንጉሠ ነገሥቱም ባንድ በኩል ለአይቀሬው

ጦርነት እየተዘጋጁ በሌላ በኩል ደግሞ ሕዝቡ ከርሃቡ እንዲያግምና የሀገራዊ መንግሥታቸውን የማዘመን ሥራ እየከወኑ የ1888ን የአድዋ ጦርነትን ተጋፍጠው በድል ተወጡ።

ጣሊያን በጦርነቱ በተሸነፈች በማግስቱ የአዲስ አበባ ስምምነት የተባለውን ውል በመፈረም የኢትዮጵያን ነፃና ሉዓላዊ ሀገርነት ሳታቅማማ ተቀበለች፤ ኤምባሲዋንም ከሁሉም ቀድሞ ከፈተች። በመቀጠልም ፈረንሳይ፣ እንግሊዝ፣ አሜሪካ፣ ቤልጂየም፣ ራሺያና ሌሎችም ሀገሮች ሚሲዮኖቻቸውን በአዲስ አበባ በመክፈት የኢትዮጵያን ሉዓላዊነት መቀበላቸውን አረጋገጡ።

የኤምባሲዎቹ መክፈት ለአዲስ አበባ የመሰረተ ልማት መስፋፋት ትልቅ እድል የፈጠረ ነበር። ንጉሠ ነገሥቱ ከአውሮፓ መንግስታት ጋር ግንኙነታቸውን ይበልጥ በማሳደግ በ1892 የስልክ አገልግሎትንና በጀነሬተር ኃይል የሚሠራ መብራትን፣ የባንክ ውሐ፣ ሆስፒታልና ፖሊስ ጣቢያ አስገነቡ። በ1897 ደግሞ የማዕከላዊ ባንክ በማቋቋም በአገሪቱ የዘመናዊ የፋይናንስ ሥራ እንዲስፋፋ የመሰረት ድንጋዩን አኖሩ። የከተማዋ መሰረተ ልማትና የፋይናንስ ሥርዓት ፈር እየያዘ መሄድ አዲስ አበባ በአጭር ጊዜ ውስጥ የበርካታ የውጭ አገር ዜጎች፣ ዲፕሎማቶችና ባለሙያዎች መናኸርያ ከመሆን ባሻገርም በከተማዋ የንግድና የኢንቨስትመንት መስክ ለመሰማራት ፍላጎቶች እያሳዩ እንዲመጡ አስቻለ። ቁጥሩ እየጨመረ ለመጣው የውጭ ሀገር ጎብኚ እንግዳ ማሪፊያ በማስፈለጉ የአተጌ ጣይቱ ሆቴል በ1898 ተከፈተ።

የዘመናዊ ትምህርት ፈር ቀዳጅ የሆኑት ዳግማዊ አጼ ሚኒሊክ የዳግማዊ ሚኒሊክ ትምህርት ቤትን በ1899 ከማቋቋማቸው በተጨማሪ በፊታውራሪ ኃብተጊዮርጊስ ዲነግዴ ዋና ሚኒስትርነት (በአሁኑ አጠራር ጠቅላይ ሚኒስትርነት እና

የጦር ሚኒስቴርነት) የሚመራ የሚኒስትሮች ምክር ቤት በ1898 ለመጀመሪያ ጊዜ በማቋቋም የዘመናዊ ሀገራዊ ማህበራዊ ግንባታቸውን ወደ ላቀ ከፍታ አሸጋገሩት። የመንገዶችና ሌሎችም የመሰረተ ልማት አውታሮች ግንባታ መስፋፋት፤ የመኳንንቱ ከተለያዩ አካባቢዎች በተለይም ከሰሜን ሸዋ ወደ አዲስ አበባ በስፋት መምጣት፤ የውጭ አገር ዜጎች በብዛት መግባትና በተለያዩ የንግድና ኢንቬስትመንት ሥራዎች ላይ መሰማራት የአዲስ አበባን ገጽታ በአጭር ጊዜ ውስጥ ቀየረው። በ1886 ተጀምሮ በ1909 የተጠናቀቀው የኢትዮ ጅቡቲ የባቡር መስመር ደግሞ ይበልጥ የከተማዋን የንግድ ማዕከልነት እያሰፋውና አገሪቱ ምርቶቿን ለውጭ ገቢዎች እንድትልክ እንደዚሁም በስፋት እንድትሰገባ ምቹ ሁኔታ ፈጠረ።

ይሁን እንጂ ከ1901 ጀምሮ የንጉሠ ነገሥቱ ጤንነት ከዕለት ወደ ዕለት በዕጅጉ እያሸቆለቆለ መምጣት የአገሪቱ አንድነት ላይ ከፍተኛ ስጋት እየጋረጠ መጣ። በተለይ ንጉሡ በሕይወት ያለ አልጋ ወራሽ ልጅ ስላልነበራቸው የሥልጣን ክፍተቱ እንዴት ይሞላል የሚለው አውሮፓውያኑን ጭምር ያሳሰበና ሀገሪቷን ለሶስት ተከፋፍሎ ለመቀራመት ድርድር ያስቀመጠ ከስተት ነበር። የልጅ ልጃቸው ልጅ እያሱ በ1905 በትረ ሥልጣኑን በመረከቡና በሸዋ መኳንንቶች ዘንድ የተሰጋው የመከፋፈል አደጋ በመቅረቱ ጣሊያን፣ ፈረንሳይና እንግሊዝ ኢትዮጵያን ለሶስት ለመቀራመት እንደቋመጡ አስቀርቷቸዋል።

ፍላጎቱ ከምስራቅ የአገሪቱ ሕዝቦች ጋር የሻከረውን ግንኙነት ማለዘብ ላይ ያደረገው ልጅ እያሱ አጼ ሚኒሊክ የጀመሩትን ሀገር የማዘመን ታላቅ ፕሮጀክት የማስቀጠል አቅምና ፍላጎት እምብዛም አልነበረውም። ይልቁንም ባልተለመደ መልኩ የተለያዩ ሚስቶች ከአፋር አካባቢ ማግባቱ በቤተ መንግሥቱ ዙሪያ የነበሩ የኃይማኖት መሪዎችንና የሸዋ መኳንንቶችን አላስደሰተም ነበር። በመሆኑም በይፋ የንጉሠ ነገሥትነት አክሊልን ሳይደፋ የያዘውን በትረ ስልጣን ከሶስት አመት በላይ ሳይቆይበት እንዲያጣው ሆነ። በምትኩም የአጼ ሚኒሊክ ሴት ልጅ ዘውዲቱ እንዲነግሱ በማሰብ፤ ልጅ እያሱ ከስልጣናቸው መስከረም 17፣ 1908 እንዲነሱ ተደረገ።

ሐረር የተወለዱት ንግሥት ዘውዲቱ በመንግሥት አስተዳደር ኃላፊነት እምብዛም ልምድ ስለሌላቸው ክፍተቱን ለመሙላት በንግሥናው የዘር ሐረግ መሰረት ቀጣዩን አልጋወራሽ ልዑል ተፈሪ መኮንን ባለሙሉ

ሥልጣን እንደራሴ (Regent Plenipotentiary) በዘመኑ አጠራር ጠቅላይ ሚኒስትር ሆነው አብረዋቸው እንዲሠሩ የሸዋ መኳንንቶች አመቻቹ። ለ14 ዓመት ያህል በነገሡበት ዙፋን ወግ አጥባቂና ሃይማኖተኝነት የሚጫናቸው ንግሥት ዘውዲቱ በርካታ ቤተክርስቲያን ከማሠራት አልፎ በከተማዋና አገሪቱ የነበራቸው የልማት አሻራ እምብዛም ነበር። ልዑል ተፈሪ መኮንን ግን የዳግማዊ አጼ ሚኒሊክን ፈለግ በመከተል በዘመናዊ ሀገር ግንባታና የልማት ሥራዎች ላይ ተጠምደው ነበር። በተለይ በባለሙሉ ሥልጣን እንደራሴነት ዘመናቸው መገባደጃ አካባቢ የአገሪቱን የውጪ ንግድ በማሳደግ በተለይም ቡና፣ ቆዳና የቆዳ ውጤቶችን ወደውጭ በስፋት በመላክ በሀገሪቱ የከበርቴው ሥርዓት እንዲያቆጠቁጥ መንገድ ከመከፈቱም ባሻገር በከተማው የተፈሪ መኮንን ድጋፍ እንዲጎለብት ከፍተኛ አስተዋጾ አድርጓል። በዘውዲቱ የመጨረሻዎቹ ዓመታት በጉልህ ሚናቸው እየጨመረ የመጣው ተፈሪ መኮንን ኢትዮጵያን በ1916 የሊግ ኦፍ ኔሽን አባል በማድረግና ከአውሮፓ መንግሥታት ጋር የጠበቀ ዲፕሎማሲያዊ ግንኙነት በመፍጠር ሀገር ለማዘመንና በአውሮፓውያን ዘንድ ያለውን የኢትዮጵያ ገጽታ ለማሳደግ ባበረከቱት አስተዋጾ በይበልጥ ይታወቁ ነበር። ተፈሪ ከሀገር ውጪ ለይፋዊ የሥራ ጉብኝት የሄዱ የመጀመሪያው የኢትዮጵያ መሪዎች ናቸው።

በ1923 ንግሥቲቱ በድንገት ሲያርፉ፣ ተፈሪ ቀዳማዊ ኃይለ ሥላሴ ተብለው የንጉሠ ነገሥትነት አክሊል ደፉ። ተፈሪ ሊነግሡ ዕቅድ ከተያዘበት ጥቂት ሳምንት በፊት የአዲስ አበባን ገጽታ የማስዋብ ሥራ ማለትም መንገዶቿን የማጽዳትና ቀለም የመቀባት፣ የመብራት፣ ውሐና የሰልክ አገልግሎቶችን የማስፋት እንደዚሁም በርካታ ኃውልቶችን በከተማው የማስቆም ሥራ ተሠርቷል። በአጭር ጊዜ ውስጥ ቢሆንም የተስፋፋው የልማት ሥራ የተፈሪን መንገድ የከተማው ሕዝብ በከፍተኛ ተስፋ እንዲጠብቀው አድርጓል።

ንጉሠ ነገሥቱ ሀገሪቱን የማዘመን ሥራ ከሜጂ ጃፓን የተቀዳ ሕገ-መንግስት በራሳቸው ፍላጎት በ1923/4 ለሀገሪቱ በማስተዋወቅ የዘመናዊ የመንግሥት አስተዳደር እንዲጎለብት አንድ እርምጃ ወደፊት ሄደዋል። ሀገሪቱ በጣልያን እስከተወረረችበት ጊዜ ድረስም በርካታ መሰረተ ልማቶችን በተለይም የትምህርት ተቋማትን በማስፋፋት የአዲስ አበባንና የሌሎች ከተሞችን እድገት ወደፊት አስቀጥለዋል።

የአምስት ዓመቱ የጣልያን ወረራ (1928 - 1933)

የአድዋ ድልን ለመበቀል ሁሌም ታሴር የነበረችው ጣሊያን በ1917 የአብሪተኛው ቤኔቶ ሙሶሊኒ ወደ ሥልጣን መምጣት አጋጣሚውን አመቻቸላት። በሶማሊያና ኤርትራ የቅኝ ግዛት አስተዳደር የነበራት አውሮፓዊቷ ሀገር በ1928 «ወል ወል» በተባለው የኢትዮጵያ የምስራቅ ግዛት ቡድን ጥቃት በመሰንዘር የጀመረችው ወረራ ጉዳዩ ጠብ ያለሽ በዳቦ ሆኖ ጭራሽ ኢትዮጵያ ይቅርታ እንድትጠቅይና ካሳ እንድትከፍል በይፋ እስከመጠየቅ ደረሰች። ጉዳዩን ወደ ሊግ ኦፍ ኔሽን የወሰዱት ቀዳማዊ ኃይለ ሥላሴ (ቀ.ኃ.ሥ) የመንግሥታቱን ድርጅት ምላሽ እየጠበቁ ባለበት ሰዓት ጣሊያን ወረራዋን እጅግ በታጠቀ ግዙፍ ወታደርና ከአየር ላይ በሚወረወር የመርዝ ጋዝ በመታገዝ በቅድሚያ አድዋን በማውደም፣ ከዛም አክሱምን በመደበደብ ፊታቸውን ወደ መቀሌ በማዞር እስከ ማይጨው ዘለቁ። በማይጨው የንጉሠ ነገሥቱን ዋና የተደራጀ የሚባል ጦር አሸንፈው ሚያዚያ 27 ቀን 1928 አዲስ አበባን ተቆጣጠሩ። በመኳንንቱ ጎትጎትነት የጣሊያን ጦር አዲስ አበባ ከመግባቱ ሶስት ቀን ቀደም ብለው ቀ.ኃ.ሥ ወደ እንግሊዝ ተሰደዱ።

የጣሊያን የአምስት ዓመቱ ወረራ በርካታ ጉዳዮችን ያስከተለ ቢሆንም፣ ከመሰረተ ልማት ማስፋፋት ጋር በተያያዘ ለአዲስ አበባም ሆነ ለሌሎች የአገሪቱ ከተሞች ትልቅ እምርታን አምጥቷል። በአዲስ አበባ ከፍተኛ የሆነ የመንገድና የኤሌክትሪክ መስመር ዝርጋታ በተለይም ወረራውን ተከትሎ የመጡ የጣሊያን ዜጎች በሚኖሩባቸው የከተማው አካባቢዎች ተስፋፍቷል። እንደዚሁም በመላ ሀገሪቱ የመንገድ ግንባታ ፕሮጀክቶች በከፍተኛ ፍጥነት ተስፋፍተዋል። ይህም ከተማዋንና የአገሪቱን እድገት በከፍተኛ ደረጃ አሻሽሎታል። አራዳ ጊዮርጊስ አካባቢ የነበረውም የገበያ ቦታ ወደ መርካቶ በማዞር የአፍሪካ ሰፊ ክፍት የገበያ ማዕከል እንዲፈጠር አስተዋጾ አድርጓል። በአራዳ ጊዮርጊስ አካባቢ ደግሞ ዘመናዊ ምግብ ቤቶች የኬክና ሌሎችም ፈሳሽ መጠጦችን እና ምግብ የሚያቀርቡ የመዝናኛ ቤቶች መስፋፋት ለከተማው መዘመንና ማደግ አስተዋጾ ነበራቸው።

ሙሶሊኒ ከሂትለር ጋር በማበር በሁለተኛው የዓለም ጦርነት ተሳታፊ በነበሩት

ፈረንሳይና እንግሊዝ ላይ ወረራ በማወጃ የእንግሊዝ መንግሥት የኢትዮጵያን ወረራ ትኩረት በመስጠት ጣሊያንን ከኢትዮጵያ ለማስወጣት ጦሯን በሱዳን፣ ኤርትራና ሶማሊላንድ በኩል አዘመተች። በስተመጨረሻም ከአምስት ዓመት የስደት ቆይታ በኋላ ቀ.ኃ.ሥ በሱዳን በኩል አድርገው ሚያዚያ 27/1933 አዲስ አበባ ገቡ።

አዲስ አበባ በዘመነ ቀዳማዊ ኃይለስላሴ ከጣሊያን ወረራ በኋላ (1933 - 1966)

ቀ.ኃ.ሥ ወደ አዲስ አበባ ከተመለሱ በኋላ አዲስ አበባ በሁሉም አቅጣጫ መስፋፋቷንና በአጎራባች መንደሮች የሚኖሩ አርሲአደሮችን ማፈናቀሏን ቀጠለች። በተለይ ለመንገድ ግንባታና ዘመናዊ የመንግስት ተቋማት ቢሮዎች እንደዚሁም ዘመናዊ ህንፃዎችና የገቢያ ማዕከላት ግንባታና ማስፋፊያ ቁጥሩ ቀላል የማይባል ሕብረተሰብ ተፈናቅሏል።

ንጉሡ ከተማዋን ከተቆጣጠሩ በኋላ ያለማቋረጥ ለሃያ ተከታታይ ዓመታት ከተማና ሀገር ግንባታቸውን አስፋፍተው ቀጠሉ። በዚህም የማዕከላዊውን መንግስት ሥልጣን ይበልጥ በማደላደልና ከፊውዳል ስርዓት ቀስ በቀስ በማላቀቅ የከበርቴው ስርዓት እንዲስፋፋ ጥረት አድርገዋል። ለዚህም የዘመናዊና ደሞዝ ተከፋይ የመንግሥት ሰራተኛ (ሲቪል ሰርቪስ) እንዲስፋፋ ጥረት አድርገዋል። በተጨማሪም በ1935 የኢትዮጵያ ንግድ ባንክን፣ በ1936 የአዲስ አበባ ንግድ ስራ ኮሌጅን፣ በ1937 የኢትዮጵያ አየር መንገድን፣ በ1942 የአዲስ አበባ ዩኒቨርሲቲን፣ በ1947 የኢትዮጵያ ብሔራዊ ቴአትር፣ በ1955 የፖሊስ አርኬስትራ የሙዚቃ ቡድንን በማቋቋም ለከተማውና አገሪቱ ዕድገት ከፍተኛ አስተዋጾ አበርክተዋል። ቁጥር ስፍር የሌለው የትምህርት ተቋማትንም በአዲስ አበባና በተቀረው የሀገሪቱ ክፍል አስፋፍተዋል።

ምንም እንኳን የነዋሪዎች መፈናቀል ትቶ ያለፈው የታሪክ ጠባባ ቢኖርም እየተስፋፋ የመጣው ግንባታ የከተማዋን ዘመናዊነትና ዓለማዊነት እየጨመረው በመሄድ አዲስ አበባ በሂደት በአፍሪካ ጉዳዮች ላይ ወሳኝ ድርሻ የምትጫወት ከተማ እየሆነች እንድትሄድ ከፍተኛውን የመንገድ ጥርጊያ አድርጓል። ንጉሡ ከነዋሪዎች ችርችል፣ ቻርለስ ደጎልና አይዘን አወር ጋር በቅርበት በመሥራት

ኢትዮጵያ የተባበሩት መንግሥታትን ከመሰረቱ 50 ሀገራት አንዷና በነፃነት የምትገኝ ብቸኛ አፍሪካዊት መስራች ሆናለች። ንጉሡ ከዓለም ኃያላን ሀገራት ጋር የነበራቸው የጠበቀ ወዳጅነት የአፍሪካ ጉዳዮችን ትኩረት እንዲሰጣቸውና የፀረ-ቅኝ ግዛት አጀንዳቸውም ሰሚ እንዲያገኝ ረድቷል። በዚህም አዲስ አበባ በ1951 የተቋቋመውን የተባበሩት መንግሥታት የአፍሪካ የኢኮኖሚ ኮሚሽን መቀመጫ እንድታስተናግድ እድል ሰጥቷታል።

ሀገሪቱ በጣሊያን ዳግም ወረራ ወቅት የተሸነፈችበት ዋነኛ ምክንያት ጣሊያን በአየር ድብደባ የበላይነት ይዞ ስለነበር ቀ.ኃ.ሥ በተለይ ዘመናዊ የአየር ኃይል የመገንባት አጀንዳን ከፍተኛ ትኩረት ሰጥተው ሰርተዋል። የአየር ትራንስፖርትን አስፈላጊነት በመገንዘብም በ1937 ለሲቪሊያን አገልግሎት የሚሰጥ የኢትዮጵያ አየር መንገድን መስርተዋል። የአየር መንገዱ መመስረት አዲስ አበባን ከበርካታ የአፍሪካና አውሮፓ ከተሞች ጋር የማስተሳሰሩ ፋይዳ ለከተማዋ ዘመናዊነት ትልቅ ሚና ተጫውቷል። በተለይ የኤርፖርቱ ከቀረጥ ነፃ ንግድ በተነፃፀ የዳበረ በመሆኑ ከነፃነት በኋላ የመጡ በርካታ የአፍሪካ መሪዎች ከቀረጥ ነፃ ለመሸመት ወደ ከተማይቱ ይመጡ ነበር። ይህም የከተማዋን አለማቀፋዊ የጉዞ መዳረሻነት እየጨመረው መጥቷል።

የአዲስ አበባ ዩኒቨርሲቲ ኮሌጅ መቋቋምን ተከትሎ እንደዚሁም ንጉሡ ነገሥቱ ለተለያዩ የአፍሪካ ሀገሮች ተማሪዎች 200 የነፃ ትምህርት ዕድል በመስጠታቸው ከተማዋ ለተቀረው የአፍሪካውያን መኖሪያነት ራሷን ማዘጋጀት ተያያዘችው። በኋላም በ1950ዎቹ የአፍሪካ ሀገሮች የሚያደርጉትን ከቅኝ ግዛት የመላቀቅ ጥረት በማገዝ እንደዚሁም በሁለት ጎራ ተካፍለው የነበሩትን ነፃ የወጡ የአፍሪካ አገሮች በማቀራረብ የአፍሪካ አንድነት ድርጅትን በግንቦት 17 ቀን 1955 በአዲስ አበባ እንዲቋቋም ከፍተኛ ሚና ተጫውቷል። በዚህም የአዲስ አበባን የአፍሪካ የዲፕሎማሲ መኖሪያነት እንዲጎለብት አደረጉ።

ይሁን እንጂ የአዲስ አበባ ዩኒቨርሲቲ ተማሪዎች በጊዜ ሂደት የዓለማዊ ፋሳይናል ተቃዋሚ ግንባታ (socialist movement) ትኩረታቸውን እየሰጠና በሀገራቸው ውስጥ ሳይቀረፍ ለረጅም ጊዜ የቆየውና አርሲአደሩን ጭሰኛ ያደረገ ኋላ ቀር የመሬት ስሪት እንደዚሁም ባለው የማዕከላዊና አሃዳዊ ስርዓት ውስጥ ብዝሃነትን ማስተናገድ አለመቻል፣ የብሔር ጥያቄ በየቦታው በተለይም በተማሪዎቹ

ተነሳ። ሪፐብሊካዊና ዴሞክራሲያዊ የሕዝብ መንግሥት እንዲቋቋም የዩኒቨርሲቲ ተማሪዎቹ የሚያደርጉት ትግል እየበረታ ሄዶ ረጅሙ የቀዳማዊ ኃይለ ሥላሴን መንግሥት ግብዓተ መሬት አጣደፈው። በ1966 በወሎ የነበረው የከፋ ድርቅና በአረብ-ኢስራኤል ጦርነት ምክንያት የነዳጅ ዋጋ መጨመር ሁኔታዎችን አባብስ ከተማዋ በለውጥ ፈላጊዎቹ ተማሪዎች እንድትታመስ አስገደዳት።

የለውጥ ፈላጊዎቹ የዩኒቨርሲቲ ተማሪዎች በተደራጀ መልኩ ሀገር ማስተዳደር በሚያስችል ቁመና ላይ ስላልነበሩ ክፍተቱ የሀገሪቱ ጦር እንዲቆጣጠረው ዕድል ፈጠረ። በዚህም የ1966 አብዮትን ተከትሎ ሀገሪቱ በወታደራዊ ዕዝ ስር ወደቀች።

አዲስ አበባ በ17 ዓመቱ የደርግ ወታደራዊ አስተዳደር

የዩኒቨርሲቲ ተማሪዎቹ ያነሷቸው የመሬት ላራሹ፣ የብሔር ብሔረሰቦች መብት ይከበር የሚለውና የሕዝባዊ መንግሥት አሁኑኑ ይመስረት ሲሉ ያነሷቸውን አንገብጋቢ ጥያቄዎች ባግባቡ መልስ የሚሰጣቸው የተደራጀ አካል ባለመኖሩ ባልታሰበ ሁኔታ ሥልጣን በወታደር እጅ ወደቀ። ሕዝባዊ ጥያቄው መልስ ሳያገኝ በመቅረቱ በርካታ የፖለቲካ ኃይሎች ነፍጥ አንግበው ጥራኝ ዱሩ ሲሉ ጫካ ገቡ።

ከዚህ ቀደም ብሎ ንጉሡ ከኤርትራ ጋር የነበረውን ፌዴሬሽን በጉልበት በማፍረሳቸው ድርጊቱን ተቃውመው ጫካ የገቡ ኃይሎች በትጥቅ ትግል ኤርትራን ለመገንጠል የሚታገሉ ኃይሎች ወታደራዊው መንግስት ሳይረጋጋና አገር የማስተዳደር ዕቅድ ሳያዘጋጅ ከየአቅጣጫው ውጊያ ገጠሙት። ደርግ አስራ ሰባቱን ዓመታት የኢትዮጵያን የግዛት አንድነት ለማስጠበቅ ነው በሚል ሰብ ብዙ ህይወት አጥፍቶ፣ ለልማት የሚውለውን ውስን የአገር ኃብት አባከኖ በ1983 ከስልጣን ወረደ። በመሆኑም አዲስ አበባ በዘመነ ደርግ ካስተናገደችው በርካታ ሰላማዊ ሰልፎች፣ ጉባዔዎችና ኃውልቶች በዘለለ ይህ ነው የሚባል የልማት ትሩፋት በደርግ ዘመን አሳገኘችም።

አዲስ አበባ ከ1983 ወዲህ

ግንቦት 20 ቀን 1983 ኢሕአዴግ አዲስ አበባን እንደተቆጣጠረ ከተማዋ ክልል

14 ተብላ በሽግግር መንግሥቱ ቻርተር ዕውቅና ተሰጥቷት ራሷን በራሷ የምታስተዳድር የክልልነት ደረጃ ያላት ከተማ ሆነች። ነገር ግን በ1987 በፀደቀው ሕገ መንግሥት ነገሮች ተቀያይረው አገሪቱ በዘጠኝ ክልሎችና ሁለት የከተማ መስተዳደር ስትዋቀር አዲስ አበባ ቀድሞ የነበራትን የክልልነት ደረጃ አጣች። የፌደራል መንግሥቱ መቀመጫ ብትሆንም የከተማው ሕዝብ በተፈጥሮ ያገኘውን ዲሞክራሲያዊ መብቱ ተነፍጎ ባልተለመደ ሁኔታ የከተማው አስተዳደር ተጠሪነቱ ሥልጣን በምርጫ ለሰጠው ሕዝብ መሆኑ ቀርቶ ለፌደራል መንግሥቱ እንዲሆን እና የከተማው ሕዝብ ራሱን በራሱ የማስተዳደር መብቱን የሚገድብ ኢ-ዲሞክራሲያዊ የሆነ ውሳኔ ሕገመንግስቱን በማርቀቅ ሂደት ተወሰነ። ፡ ይህ ታሪካዊ ስህተት የሀገሪቱ ፖለቲካ ከፍተኛ ውጥንቅጥ ውስጥ እንዲገባ ያደረገ ትልቅ የፖለቲካ ሴራ ነው።

የሕገ መንግሥቱ አንቀጽ 49 ንዑስ ቁጥር 3 የአዲስ አበባ ከተማ አስተዳደር ተጠሪነቱ ለፌደራል መንግሥቱ ነው የሚለው አንቀጽ የከተማውን ነዋሪ የሉአላዊ ሥልጣን ባለቤትነት መሆኑን ጥያቄ ውስጥ የሚከት ጉዳይ ነው። በተጨማሪም በንዑስ ቁጥር 5 ላይ የሰፈረው የአሮሚያ ክልል በከተማው ላይ ያለው ልዩ ጥቅም ይጠበቅለታል የሚለው አጨቃጫቂና በየጊዜው ያልተፈለገ ክርክር ውስጥ የሚጥል ሃሳብ በሕገ መንግሥቱ መስፈሩ ከተማዋ አሁን ለተጋረጠባት የባለቤትነት አወዛጋቢ ጥያቄ መነሻ ሆኗል።

ሕገ መንግሥቱ አዲስ አበባ በአሮሚያ ውስጥ የምትገኝ መሆኗን በመጥቀስ የልዩ ጥቅም ጉዳይ ከዚህ እንደሚመነጭ ማስቀመጡ አንደኛ የከተማዋን ራሷን የቻለችና ነዋሪውም የሙሉ መብት ባለቤትነቱን የሚጋፋ የሕግ ክፍተት ሲሆን፤ አጠቃላይ የአገሪቱን ፖለቲካ ውዝግብ ያልተለየው እንዲሆን የዳረገውም ይኸው የልዩ ጥቅም ጉዳይ ነው።

ሕገ መንግሥቱ ከነችግሩም ቢሆን የአዲስ አበባ ሕዝብ ራሱን በራሱ የማስተዳደር መብቱ የተጠበቀ እንደሆነ በግልጽ አስቀምጧል። ይሁን እንጂ የአዲስ አበባ ሕዝብ ባለፉት 25 ዓመታት የኢሕአዴግ አባል ድርጅቶች ከሚያስተዳድሯቸው ክልሎች በሚልኳቸው የከተማዋን ሕዝብና ስነ-ልቦና በማይረዱ ካድሬዎች ስትመራ ቆይታለች። ይህም ከፍተኛ የአመራር ክፍተት ከመፍጠሩም በላይ ከስድስት ሚሊዮን የሚበልጠውን የከተማው ሕዝብ በከተማው ጉዳይ ላይ

ባይተዋር እንዲሆን አድርጎታል። ከዛም ባለፈ ከተማዋ በሙስናና ብልሹ አሠራር እንድትታመስ ዋነኛ ምክንያት ሆኗል። አዲስ አበባ በአዲስ አበቤዎች (በከተማዋ ባይወለዱም አብዛኛው እድሜያቸውን በአዲስ አበባ ያሳለፉ የከተማዋን ስነ-ልቦናና ከተማያዊ ማንነት በሚያውቁና በሚረዱ እንደዚሁም ከተማዋን የሚመጥን ዓለምአቀፋዊ የከተሞች ተሞክሮ በቀሰሙ መሪዎች) መተዳደር አለመቻሏ በርካታ የልማት ፕሮጀክቶች ከፍተኛ የአፈፃፀም ዝርክርክነትና ከተቆርቋሪነት ስሜትና አቅም ማጣት የሚመነጩ የጥራት ቁጥጥር ማነስ ችግር የተነሳ በርካታ የልማት ፕሮጀክቶች እድሜያቸው አጭር፣ ወጪያቸው የትየለሌ፣ ጥራታቸው ዝቅተኛ እንደዚሁም የህብረተሰብ ችግርን ከመፍታትና ለከተማዋ ዕድገት ከሚያበረክቱት አስተዋጾ አንፃር ሚናቸው አናሳ እንዲሆኑ አስተዋጾ አድርጓል። የሙስናና የኃብት ብክነቱ ችግር ደግሞ የባሰ ነው።

በመሆኑም አዲስ አበባ የከፋ ድህነት ከተንሰራፋባቸው የአገራችን ከተሞች ሁሉ የባሰና ውስብስብ ችግር ያሉባት ከተማ መሆኗ አለም ዐቀፍ ሚና ያላትን ዋና ከተማ ሚናዋን የሚያኮስስ አሳዛኝ ዕውነታ ነው።

የከተማ መስፋትና ኢፍትሃዊው የአርሷደሮች መፈናቀል

አዲስ አበባ በዘመነ ኢህአዴግ በሁሉም አቅጣጫ ሰፍታለች፤ ዓይነተ-በዙ የመሰረተ-ልማት አውታሮችና የመሰረታዊ አገልግሎቶች በከፍተኛ ደረጃ ተስፋፍተዋል። በተለይ በመንግሥት የሚሰሩ የጋራ የመኖሪያ ቤቶች ግንባታ በ1996 ከተጀመረ ወዲህና የግል የመኖሪያ ቤት አልሚዎች በመስፋፋታቸው ከተማዋ በከፍተኛ ደረጃ ሰፍታለች። ይህም በአጎራባች የአሮሚያ ክልል የሚገኙ አርሷደሮች ያለበቁ ካሳ ሕይወታቸውን በሚያመስቃቅል፣ ማኅበራዊ ትስስራቸውን በሚያጠፋና በሀገሪቱ ማኅበራዊ ፍትህን በሚያቀጭጭ ሁኔታ ለዘመናት ከኖሩበት ቀዩ እንዲፈናቀሉ ተደርጓል።

ይህ በሕግም፣ በሞራልም ሆነ በሰብዓዊነት ሚዛን ያልተገባ በመንግሥት የተፈፀመ የቀማኛነት ሥራ የከተማዋ አጎራባች አርሷደሮችን ብቻ ሳይሆን የከተማዋንም መሐልነዋሪ ስለሰለባ አድርጓል። የከተማ አስተዳደሩ በልማትና ከተማን መልሶ ማደስ በሚል ስም በሺዎች የሚቆጠሩ የከተማውን ነዋሪዎች ያለበቁ ካሳ እንዲፈናቀሉና በከተማው ዳርቻ

የመሰረተ-ልማት አቅርቦት ባልተሟሉባቸውና የኑሮ ዋስትና ባልተረጋገጠባቸው አኳኋን በከተማው ዳርቻ እንዲሰፍሩ አድርጓል። ፡ በተቃራኒው ከመንግሥት ሹመኞች ጋር የጥቅም ተጋሪ የሆኑ ባለሀብቶች በከተማው ውስጥ ቁልፍ የሆኑ ቦታዎችን ዝቅተኛ የሊዝ ዋጋ እየከፈሉ አንዳንድ ጊዜም ምንም የሊዝ ዋጋ ሳይከፈል ድሃ ይኖርባቸው የነበሩ ቦታዎችን እንዲቀራመቱ ተደርጓል። ይህም ጥቂት ኃብታዎች የከተማውን ኅብረተሰብን ችግር የሚፈታና ኑሮ የሚያቀል እንደዚሁም ለዜጎች ሥራ በሚፈጥር ሁኔታ አዲስ ምርትና አገልግሎት ወደ ገበያ በማስገባት ሳይሆን ምንም ሳይለፉ፣ ሳይደክሙና ሳይጨነቁ በአቋራጭ ከሙሰኛ ባለሥልጣናት ጋር በመሞዳምድ በኢኮኖሚው ውስጥ ምንም ዓይነት አዲስ ዕሴት ሳይፈጥሩ መሬት በመቸብቸብ ብቻ ኃብት እንዲያከማቹ መንገድ ከፍቷል። በዚህም ምክንያት በከተማው የሚስተዋለው የገቢ ልዩነት በከፍተኛ ሁኔታ መስፋትና ለአብዛኛው የከተማው ነዋሪ አልቀመስ ላለው የኑሮ ውድነት ከፍተኛ አስተዋጾ አድርጓል።

በከተማው ውስጥም ሆነ በአጎራባች የአሮሚያ ክልል የሚኖሩ አርሷደሮች በግፍ የሚፈናቀሉበት ዋነኛ ምክንያት አንዱ የከተማዋ በቅጡ ያልተጠናና በብቁ ባለሙያዎች የማይተገበሩ የከተማዋ ማስተር ፕላን ነው። ፡ መንግሥታዊ የመሬት ዝርፊያን ወደ ከፍተኛ ደረጃ የሚያደርስ የነበረው 10ኛው የአዲስ አበባ የተቀናጀ ልማት ማስተር ፕላን የከተማዋን ስፋት በ100ኪ.ሜ ራዲየስ በመለጠጥ አዲስ አበባን እጅግ ትልቅ ከተማ የሚያደርጋት የነበረ ሲሆን፤ ተተግብሮ ቢሆን ኖሮ የሚያፈናቅለው የአርሷደሮች ብዛት የትየለሌ ይሆን ነበር። ፡ በመሆኑም ይህ የከተማዋ ዕቅድ በ2008 እንደሚተገበር በተገለፀ በማግስቱ በዩንቨርሲቲ በሚማሩ የአሮሚያ ወጣቶች ከፋኛ ተቃውሞ ገጠመው። ተቃውሞውም ከዕለት ወደዕለት እየሰፋና መልኩን እየቀየረ ሄዶ በክልሉ የመሪዎች ለውጥ እንዲደረግ ምክንያት ሆኗል። ፡ የአዲስ አበባ ከተማ አስተዳደር ከክልሉ ባለሥልጣናት ጋር ተመካክረው ማስተር ፕላኑ እንዲቀርና የፕሮጀክት ማስፈፀሚያ ጽ/ቤቱም እንዲዘጋ ቢያደርግም የወጣቶቹ ተቃውሞ ወደአጠቃላይ የሥርዓት ለውጥ ወደመሻት በመሸጋገሩ ተቃውሞው ተባብሶ ቀጠለ። ይባስ ብሎም ወደ አማራና የደቡብ ክልል ተዛመተ። ይህም ጠቅላይ ሚኒስትር ኃይለማሪያም ደሳለኝ የካቲት 2010 ላይ የሥልጣን መልቀቂያ ደብዳቤ እንዲያስገቡ ምክንያት ሆነ። በምትካቸውም

ዶ/ር ዐቢይ አህመድ መጋቢት 24 ቀን 2010 ጠቅላይ ሚኒስትር ሆነው የተሾሙ ሲሆን ኢትዮጵያም በአዲስ የፖለቲካና ሁሉን ዓቀፍ የሥርዓት ለውጥ ለማድረግ ጉዞ እንድትጀምር መነሻ ሆኗታል።

የአዲስ አበባ ዕድገትና የአሮሚያ ልዩ ጥቅም ጉዳይ

የአዲስ አበባ ማደግና መስፋት ለአጎራባቾቿ የአሮሚያ አርሲአደሮች ዕድልም፤ ስጋትም ነው። ከተማዋ እስካሁን በመጣቸው አርሲአደሮችን ኢፍትሃዊ በሆነ መንገድ የማፈናቀል ሂደት ከቀጠለች የከተማዋ ዕድገት በርግጥም ለአርሲአደሮቹ ስጋት ነው። ፡ ምክንያቱም አርሲአደሮቹ መሬታቸውን ያለበቁ ካሳና የሥራ ዋስትና ስለሚነጠቁ። እንዲህ ዓይነቱ ዜጎችን ያለበቁ ካሳ፣ ከተፈናቀሉ በኋላ በሚሰፍሩባቸው አዲስ መንደሮች የመሰረተልማት አቅርቦት ሳይሟሉና የኑሮ ዋስትናቸው ሳይመቻች ከቀያቸው የማፈናቀል ተግባር ሀገሪቱን ለማጎበራዊ ቀውስና የፖለቲካ ችግር የሚዳርግ በመሆኑ ስጋትነቱ ከአርሲ አደሮቹ አልፎ ለመላ ሀገሪቱ ነው።

ነገር ግን ከተማዋ በሥርዓትና በወግ እንድታደግ ከተደረገ፣ በዙሪያዋ የከበቧትን አርሲአደሮች በበጎ ጎኑ ሕይወታቸውን በሚለውጥ መልኩ የከተማዋ ማደግና መስፋት እነሱንም በሚጠቅምና በምንም መልኩ የበይ ተመልካች በማያደርግ አካሄድ ከተከናወነ ሂደቱ ለሁሉም መልካም ዕድል ይፈጥራል። በዚህ ሂደት አዲስ አበባ ባደገችና የኢኮኖሚ ዕንቅስቃሴዋ በዛው ልክ በሰፊ ቁጥር የምትፈጥረው የገበያ መጠን እያደገ ይሄዳል። ፡ ይህም በከተማው የሚኖረው ጎብረተሰብ ቁጥሩ እንዲጨምርና የመግዛት ፍላጎቱና አቅሙ እንዲያደግ ያደርጋል። ይህ ደግሞ ትልቅ የገበያ አቅም ስለሚፈጥር በየትኛውም የአገሪቱ ክፍል ከሚኖር አርሲአደር ይልቅ ይበልጥ ለዚህ ትልቅ ገበያ ምርቶቹን በማቅረብ ተጠቃሚ የመሆን ዕድል የሚኖረው በቅርብ የሚገኘው የአሮሚያ አርሲአደር ይሆናል። ይህ ማለት በዙሪያዋ ያለው የአሮሚያ አርሲአደር ለትልቁና ሰፊው የአዲስ አበባ ገበያ ባለው ቅርብ ብቻ በትግራይ ካለውም፣ በአማራም፣ በደቡብም ሆነ በየትኛውም ክልል ከሚገኝ አርሲአደር የተሻለ ተጠቃሚ ይሆናል። ይህ በርግጥም ሌሎች የአገሪቱ ዜጎች የማያገኙት ልዩ ጥቅም ነው።

ይሁን እንጂ እምብዛም በጥንቃቄ

ባልተዘጋጁና በቅጡ በባለሙያ በማይተገበሩ የይስሙላ ማስተር ፕላኖች ስትመራ የቆዩትው አዲስ አበባ ለነዋሪዎቿ የውሃ አቅርቦትም ሆነ ከመኖሪያ ቤትና ኢንዱስትሪዎች የሚወጡ የቆሻሻዎች ማጠራቀሚያና ማስወገጃ ቦታ በአሮሚያ ላይ ጥገኛ ናት። ይህ የከተማዋ ራሷን አለመቻል አጎራባች አርሲአደሮች ላይ የጤና ዕክል ሲፈጥር አልፎም የሕይወት መጥፋት ጉዳት ሲያስከትል ኖሯል። በመሆኑም ለአጎራባቾቿ አርሲአደሮች ከተማዋ ብዙ መዘዝ አምጥታባቸዋለች። ይህን ችግር በዘላቂነት ለመቅረፍና ከተማዋ በአሮሚያ የከርሰምድር የውሃና ሌላም የተፈጥሮ ኃብት እንዲመናመን በማድረግ ለምታደርሰው ጉዳት ተገቢ ካሳ ማድረግ ይጠበቅባታል። አሮሚያ አዲስ አበባ ላይ የሚኖራት ልዩ ጥቅም (special interest) ከዚህ የመነጨ ብቻ መሆን አለበት እንጂ ከ80 በመቶ በላይ ነዋሪው አሮሞ ያልሆነበትን ከተማ የኔነው እስከማለት ሊያደርስ አይችልም። ከተሞችን ከአንድ ብሔር ጋር ማያያዝ የሚቻልም አይደለም፤ ተገቢም አይደለም። ምክንያቱም በጣም ያደጉት ትልልቅ ከተሞች በባህሪያቸው ዓለማቀፋዊ ጭምር ናቸውና ። በዩንቨርሲቲዎቻቸው ከመላው ዓለም የመጡ ተማሪዎችን ያስተናግዳሉ፤ ከመላው ዓለም የመጡ ጎብኚዎችን፣ ዲፕሎማቶችን፣ ባለሥራተኞችንና የጥበብ ሰዎችን ይይዛሉ። ፡ በመሆኑም እንዲህ ዓይነት ከተሞች የሚኖራቸው ከተማያዊ ማንነትና ባሕሪ በጊዜ ሂደት ዓለማቀፋዊ (cosmopolitan) እየሆነ ይሄዳል። አዲስ አበባንም ያየን እንደሆነ የብዛት መጠናቸው ቢለያይም ሁሉም ኢትዮጵያውያን ከሁሉም የሀገሪቱ ክፍሎች ተሰባስበው ይኖሩባታል። አዲስ አበባ ዓለማቀፍ ተቋማት በብዛት የሚገኙባት በመሆኗ፣ የውጪ ሀገር ቱሪስቶች በስፋት ስለሚኖሩና የውጪ ባለሥራተኞችም ከየትኛውም የሀገሪቱ ክፍል በላቀ መጠን ስለሚኖሩ የከተማዋ ማንነት ሃገራዊ ከመሆንም አልፎ ዓለማቀፋዊ በመሆን ሂደት ላይ ነው ።

የ1995 ሕገመንግስት፣ የመሬት ፖሊሲና የዜጎች መፈናቀል

የአዲስ አበባ አጎራባች አርሲአደሮች ያለበቁ ካሳ እንዲፈናቀሉ ምክንያት ከሆነው ምክንያቶች ዋናው የሀገራችን ሕገ መንግስት መሬት የማይሸጥ የማይለወጥ የሕዝብ/ የመንግሥት ንብረት ያደረገ መሆኑ ነው። ፡ በመሆኑም ዜጎች መሬትን የመጠቀም እንጂ የባለቤትነት መብት የሌላቸው በመሆኑ

መንግሥት በፈለገው ሰዓት ከፈለገው ቦታ ዜጎችን በልማት ስም ለማፈናቀል እንዲችል መንገድ ከፍቷል። በመሆኑም ዜጎች በመሬት ላይ ሊኖራቸው የሚገባውን የባለቤትነት መብት ለማስጠበቅ ሕገ መንግስቱን ማሻሻልና ሌሎችም ዝርዝር የንብረት ሕጎችን ማዘጋጀት ያስፈልጋል። ይህ የዜጎችን መብት ለማስጠበቅ ብቻ ሳይሆን የሀገሪቱን ኢኮኖሚ ለማሳለጥም ትልቅ ፋይዳ አለው። ሰው በባለቤትነት ላልያዘው ንብረት የሚያደርገው እንክብካቤ ውስን በመሆኑ በተለይ የገጠር መሬት በኢኮኖሚው ላይ የሚኖረው አስተዋጾ አናሳ እንዲሆን ያደርጋል፤ ምክንያቱም መሬትን ለብድር ዋስትና ማስያዝ ስለማይቻል ግብርናውን ለማዘመን የሚያስፈልገውን ፋይናንስ አርሲአደሮች በበቂ ሁኔታ ከባንክ እንዳያገኙ ስለሚያደርግ። ይህም በግብርና ላይ ለተንጠለጠለው የሀገሪቱ ኢኮኖሚ ትልቅ ኪሳራ ነው።

አዲስ አበባ ካሁን በኋላ የሚኖራት ዕድገት ነዋሪዎቿንም ሆነ አጎራባቾቿን በማፈናቀል ላይ እንዳይሆን ኢዜማ ከተማዋን በምርጫ አሸንፎ የሚያስተዳድር ከሆነ ከሚወስደው ውሳኔዎች አንዱ የከተማዋን ወሰን መለየትና ወሰኗን አልፋ የአሮሚያን አርሲአደር በምንም ምክንያት እንዳታፈናቅል ማስቻል መሆን አለበት። ፓርቲው ከሚከተለው አጠቃላይ የከተማና ቤቶች ልማት ፖሊሲ አንፃር የአጠቃላይ የሀገሪቱ ከተሞች ዕድገት ተመጣጥኖና ሚዛን ጠብቆ እንዲሄድ ስለሚደረግ አዲስ አበባ ተጨማሪ የመኖሪያ ቤት ለመገንባት ወሰኗን አልፋ አሮሚያ ውስጥ አትገባም፤ አርሲአደርም አታፈናቅልም። በተጨማሪም የከተማዋን የቤትም ሆነ የመሥሪያ ቦታ ችግር ለመቅረፍ ከተማዋ ያላትን ውስን መሬት በዘመናዊ መንገድ በመጠቀምና ቁመታቸው ረጃጅም ፎቆችን በመገንባት መከናወን ይገባዋል።

ከተማዋ በውሃ አቅርቦትም ሆነ የአካባቢ ስነ-ምህዳር በሚያናጉ የልማት ውጥኖች አሮሚያ ላይ ምንም ዓይነት አሉታዊ ተፅእኖ እንዳታስከትል ራሷን እንድትችል መደረግ አለበት። የግድ መጋራት የሚኖርባቸውን የውሃ ግድብና የቆሻሻ ማስወገጃ ቦታን በተመለከተ ፕሮጀክቶችን ከክልሉ ጋር የተናበበ የጋራ የልማት ፕሮግራሞችን በመንደፍ የከተማዋንም የክልሉንም ሕዝብ ተጠቃሚ በሚያደርግ አግባብ መዘጋጀት አለበት።

አዲስ አበባ ለምን እስከመቼ ታጨቃጭቃለች?

ጥቂት የማይባሉ የታሪክ ድርሳናት

አሁን አዲስ አበባ ከተንጣለለችበትና የከተማዋ ዕምብርት ከሆነው አካባቢ ብዙም ሳይረቅ በስተደቡብ በኩል በአሁኗ የዱክም ከተማ አካባቢ ከ15ኛው ክፍለ ዘመን በፊት የተመሰረተች «በረራ» የምትሰኝ ከተማ እንደነበረች ማስረጃዎች ቢኖሩም፤ ብዙዎች ስለአዲስ አበባ ምስረታ ሲያወሩም ሆነ ሲጽፉ የሚጀምሩት ከአተገባሪ ጣይቱና ዳግማዊ አጼ ምኒሊክ ዘመነ መንግሥት ጊዜ ጀምሮ ስላለው የከተማዋ አመሰራረት ነው።

ይሁን እንጂ ከቅርብ ጊዜ ወዲህ ፊንፊኔ ኬኛ የሚለው የአክራሪ ኦሮሞ ብሄርተኞች እንቅስቃሴ እየሰፋና የሀገሪቱን ፖለቲካ ጡዘት እያከረረው መምጣት የታሪክ ተመራማሪዎች የበረራን ታሪክ አባራ ለብሶ ከተቀመጠበት ማህደር አንስተው ማገላበጥ እንዲጀምሩ እያደረጋቸው ነው። መገናኛ ብዙኀንም ስለበረራ ታሪክና ምንነት ማንሳትና ዘገባዎችን መሥራት እየጀመሩ ነው።

ለመሆኑ መልሱ ቀላል የሆነው የአዲስ አበባ ባለቤትነት ጉዳይ ስለምን ያጨቃጭቃል? ለሚለው ነባር ጥያቄ መልሱን ከታሪካዊ ሁኔታዎች ወጣ ባለ መልኩ ከኢኮኖሚ፣ ንግድና ኢንቨስትመንት ፍላጎት፣ እንደዚሁም አጠቃላይ የሀገሪቱ የከተሞች እድገትና ስርጭት የተመጣጠነ ካለመሆኑ አንጻር መቃኘት አስፈላጊ ነው።

አዲስ አበባ የኢትዮጵያ የሁሉም ነገር ማዕከል፤ የሁሉም ነገር ማጠንጠኛ ዐቢይ ከተማ (prime city) ናት። አሁን ባለው የከተሞች አወቃቀር፣ የልማት ደረጃ፣ የህዝቦች አሰፋፈር፣ የመሰረተ-ልማት አውታሮች ስርጭት፣ የተሳለጠ የትራንስፖርት፣ የውኃ፣ የኤሌክትሪክ፣ ቴሌኮምና ሌሎችም መሰረተ ልማቶችና አገልግሎቶች ፍትሃዊ ስርጭት፤ የመዝናኛና የመሰረታዊ ፍላጎቶች አቅርቦትን ስንመለከት ከአዲስ አበባ ውጪ ያሉት የኢትዮጵያ ከተሞች በሚገባው መጠን አላደጉም፤ እንዲያውም ከተማ እንዳይባሉ ብዙ የሚቀራቸውና ያልተሟሉ ግብዓቶች አሉ። መንግሥት ያልተማከለ የከተሞች ልማት ፖሊሲና ስትራቴጂ ነድፎ ከአዲስ አበባ ውጪ ያሉ ከተሞችን የማሳደግ ዕቅድ አዘጋጅቶ ስላልተንቀሳቀሰ አዲስ አበባ በአሁኑ ሰዓት የሁሉም ነገር ማዕከል ናት፤ የንግድም፣ የፖለቲካውም፣ የስፖርቱም፣ የሚዲያውም፣ የመዝናኛውም፣ የኢንዱስትሪውም፣ የቱሪዝምም፣ የፋይናንስም፣ የትምህርቱም፣ የዲፕሎማሲውም፣ የዕስልምናውም፣ የክርስትናውም፣ የሌሎቹም ዕምነቶች፤

ባጠቃላይ የሁሉም ነገር ማጠንጠኛ በመሆኗ እጅግ የበዛ ትኩረትን ትሰጣለች።

እንደ ተባበሩት መንግስታት አዲስ መረጃ ከሆነ የዕድገትና ትራንፎርሜሽን ዕቅድ በአገሪቱ መተግበር ከጀመረ ወዲህ በከተማዋ መንግሥት ሲተገብራቸው በነበሩት ከፍተኛ መዋዕለ-ንዋይ የሚጠይቁ የመንገድ፣ የቤቶች፣ የባቡር፣ የኢንዱስትሪ ማዕከላት፣ የቴሌኮም ማስፋፊያዎች፣ የኤርፖርት ማስፋፊያዎች፣ የትምህርትና የጤና ተቋማት በግሉ ዘርፍና መንግስታዊ ባልሆኑ ተቋማት ተሳትፎ ጭምር የከተማዋ ጥቅል ዓመታዊ ምርት (GDP) ከ2000 - 2008 ድረስ በየአመቱ ከ15 በመቶ በላይ ሲያድግ በአለም ፈጣኑ የሚባለው የሀገሪቱ ዕድገት ግን 10 በመቶ ነበር። ይህም በመላ ሀገሪቱ የሚገኙ ከተሞች ባጠቃላይ ከሚፈጥሯቸው የሥራ ዕድሎች ውስጥ 68 በመቶው አዲስ አበባ ውስጥ እንዲሆን አድርጓል። ይህም ወጣቶች ከተለያዩ የሀገሪቱ ከተሞችና የገጠር አካባቢ ጭምር ሥራ ፍለጋ ወደ አዲስ አበባ እንዲጎርፉ ምክንያት ሆኗል። ይህ ሁኔታ ኢሕአዴግ እመራብታለሁ ከሚለው ያልተማከለ አስተዳደርና የፌዴራላዊ አደረጃጀት አንጻር በሂደት እየተቀየረ የሚሄድ ነው ተብሎ ሲጠበቅ የነበረ ቢሆንም አሁንም ድረስ ችግሩ ጭራሽ እየተባባሰ በመሄድ መንግሥት ሲከተል የነበረው የልማት ስትራቴጂ ከናካቴው ችግሩን የሚያባብስና አዲስ አበባ ከሌሎች የሀገሪቱ ከተሞች ጋር ያላትን ልዩነት የሚያሰፋ መሆኑ በግልጽ እየታየ ነው። ከዚህ በተጨማሪም የአገሪቱ አደረጃጀት/የክልሎች አወቃቀር ቋንቋንና የዘውግ ማንነትን ማዕከል አድርጎ የተመሰረተ በመሆኑ በተለያዩ ክልሎች የሚኖሩ የሌላ ክልል ባለታብቶችና ተወላጅ ኢትዮጵያውያን እንደመጡ የሚታዩበት የፖለቲካ ሥርዓት ከአዲስ አበባ ውጪ ኃብትን ሥራ ላይ ማዋል ከፍተኛ አደጋ የሚያስከትል ውሳኔ እያደረገው ይገኛል። በዚህም ምክንያት በርካቶች ከክልሎቻቸው ውጪ ሲሠሩ የሚያጋጥሟቸው የደህንነት ስጋት ስላልተቀረፈ ኃብትና ንብረታቸውን ወደ አዲስ አበባ ማዘርን ይመርጣሉ። ይህ ደግሞ ክልሎች የንግድና ኢንቨስትመንት ማዕከል እንዳይሆኑ እያደረጋቸው በመሆኑ በክልል የሚኖሩ ወጣቶች በተለይም የዩኒቨርሲቲ ትምህርታቸውን ያጠናቀቁት በአቅራቢያቸው ሥራ ማግኘት አዳጋች እየሆነባቸው መጥቷል። በመሆኑም ለሥራ ፍለጋ ወደ አዲስ አበባ በሰፋት እንዲመጡ ይገደዳሉ።

ይህ ለክልል ከተሞች ዕድገት ማነቅ

ከመሆኑም ባሻገር አዲስ አበባን ከፍተኛ ጫና ውስጥ እየከተታት ይገኛል። በከተማዋ የሚስተዋለው ስር የሰደደ ድህነት፣ የከፋ የኑሮ ውድነት፣ እየተበራከተ የመጣ ወንጀል፣ ከኅብረተሰብ ባህልና ምራል ያፈነገጡ ድርጊቶች መበራከት፣ ለትንቢያ እንኳን የሚያስቸግር የቤትና የቦታ የኪራይም ሆነ የሽያጭ ዋጋ፣ ቅጥ ያጣ የሕዝብ ትራንስፖርት ችግርና በአጠቃላይ የከተማው የኑሮ አመቺነት እየቀነሰ መምጣት ዋነኛ ምክንያት ከሌላ ከተማ እንደዚሁም ከገጠር የሚመጣው ከፍተኛ የሕዝብ ፍልሰት ከከተማዋ የማስተናገድ አቅም በላይ ስለሆነ ነው።

ባጠቃላይ አዲስ አበባ አንድ ልጅ ያላቸው ወላጆች አፈር አይንካሽ ብለው እንደሚያሳድጓት ልጅ ሙሉ ትኩረት ተሰጥቷት፤ ሌሎች ከተሞች ደግሞ ትኩረት ተነፍጓቸው በመቆየታቸው ከተማዋ በፍጥነት አድጋለች፤ ከሌሎች ከተሞች ጋር ያላት ልዩነትም የሰማይና የምድር ያህል የሰፋ ነው። በመሆኑም የሁሉንም ቀልብ የምትሰብ አውራ ከተማ ሆናለች። ሌሎች ተመልካች ያጡ ነገር ግን ትልቅ አቅም ያላቸው ከተሞች የሚገባቸውን ያህል ትኩረት አግኝተው የመሰረተ ልማት ግንባታ ካልተሰፋፋባቸው፣ እንደዚሁም ዜጎች በሰላምና ደህንነቱ በተጠበቀ አካባቢ የመኖር መብትና ዋስትናቸው እስካልተከበረ ድረስ ከክልል ከተሞችና ከገጠር ወደ አዲስ አበባ የሚደረገው ፈር ያልያዘ ፍልሰት አይቆምም፤ መዘዙም ብዙ ነው።

ከቦታ ቦታ ተንቀሳቅሶ የመሥራት ሕገ መንግሥታዊ መብት ነው፤ ነገር ግን ወደ አንድ ከተማ የሚደረግ ያለቅጥ የበዛ ፍልሰት የከተማውን ባሕል፣ የአኗኗር ዘይቤና ከተማያዊ ማንነት፣ እንደዚሁም የኢኮኖሚያዊ ጥቅሞች ሽሚያ ነባሩ ሕዝብ ላይ የሚያስከትለው ችግር ውሎ አድሮ የፖለቲካና የደህንነት ችግር እስከመሆን መድረሱ አይቀርም።

ስለሆነም ዜጎች ከቦታ ቦታ ተንቀሳቅሰው የመኖር፣ የመሥራትና ኃብት የማፍራት መብታቸው እንደተጠበቀ ሆኖ፤ በአንድ ቦታ ተረጋግቶ ለሚኖሩበት ማኅበረሰብና አካባቢ ሁለንተናዊ ዕድገት አስተዋፅኦ እያደረጉ እንዲኖሩ የፖለቲካ፣ የሕግ፣ የኢኮኖሚና የማኅበራዊ ጉዳዮች ክፍተቶችን ማስተካከል ለነገ የሚባል ሥራ አይደለም። በሀገሪቱ የተመጣጠነ የከተሞች እድገትን ተግባራዊ ለማድረግ የሚያስፈልገው የፖሊሲ ማዕቀፍ ተነድፎ፣ ከአዲስ አበባ ውጪ ያሉ የክልል ከተሞች የንግድ፣ የቱሪዝም፣

የኢንቨስትመንት፣ የመዝናኛ፣ የስፖርትና አጠቃላይ የሥራ ፈጠራ ማዕከል ካልተደረጉ አዲስ አበባ ላይ የሚቀርበው የባለቤትነት ውዝግብ መቼም ቢሆን ጋብ አይልም።

የክልል ከተሞች አዲስ አበባን በሚገዳደር ደረጃ መሰረተልማት ከተስፋፋባቸው፤ ለመኖርያም ለመሥሪያም የሚያመቹና ደህንነታቸው የተጠበቀ ከሆነ ትልቅ የገበያ ማዕከል ይሆናሉ። ዜጎችም በአቅራቢያቸው ሥራ ስለሚያገኙ የሕዝብ አኗኗር የተረጋጋ ይሆናል። ፍልሰትን ሙሉ ለሙሉ ማስቆም ባይቻልም፤ መቆጣጠርና መተንበይ ስለሚቻል በልማት እቅዶች ላይ ተገቢውን የሕዝብ ቁጥር ዕድገት ከግምት ውስጥ እያስገቡ አስፈላጊውን ዝግጅት ማድረግ ይቻላል።

አዳማ፣ ነቀምት፣ ጂማ፣ ደንቢዶሎ፣ ጭሮ፣ አምቦ፣ ቡሌ ሆራ፣ ፍቼና ሌሎችም በአሮሚያ ክልል የሚገኙ ከተሞች በፍጥነት ሲያድጉና የልማት ማዕከል ሲሆኑ አዲስ አበባ ላይ የተቸከለው የአሮሞ ፖለቲካ አዲስ ቅርጽ እየያዘ መሄዱ አይቀርም። በተጨማሪም ባህር ዳር፣ ደብረ ብርሃን፣ ጎንደር፣ ወልዲያ፣ ደብረ ማርቆስና ፍፍተ ሰላምና ሌሎችም በአማራ ክልል የሚገኙ ከተሞች ከአዲስ አበባ ጋር ተነፃፃሪ በሆነ ደረጃ ሲያድጉና ሲለሙ ከክልሉ ወደ አዲስ አበባ የሚደረገው ፍልሰት ይቀንሳል። በተመሳሳይ በሌሎች ክልሎች የሚገኙ ከተሞች በዘመናዊ ማስተር ፕላን እየተመሩ የሚያድጉበትና የልማት ማዕከል የሚሆኑበት ሥርዓት ከተበጀላቸው፣ ቀደውን ጥሎ ወደ አዲስ አበባ የሚኮበልለው ወጣት ቁጥር በከፍተኛ ሁኔታ ይቀንሳል፤ በተቃራኒው ፍልሰቱ ከአዲስ አበባ ወደነዚህ ከተሞች መሆን ይጀምራል።

ከጭቅጭቁ መውጫ መፍትሄ

እንደ ኢትዮጵያ ሁሉ በርካታ የዓለማችን ሀገሮች በጣም ትልቅ ዋና ከተማና ትናንሽ ሌሎች ከተሞች ያላቸው ሀገሮች አሉ። እነዚህ ሀገሮች የዋና ከተሞቻቸው ዕድገታቸው ሄዶ ሄዶ የደረሰበትን መጨናነቅ ለማስተንፈስ አማራጭ ከተሞችን ከመገንባት እስከ ዋና ከተማ እስከመቀየር ያደረሳቸው አሉ። ምዕራብ አፍሪካዊቷ ናይጄሪያ ዋና ከተማዋን ከሌላ ወደ አቡጃ፣ ታንዛኒያ ከዳራሰላም ወደ

ዶዶማ፣ ኮትዲቯር ከአቢጃን ወደ ያማሶኩሩ መዲናቸውን አዙረዋል። አንዳንዶቹ ደግሞ ሁለተኛና ሶስተኛ ዋና ከተማ እስከመገንባት የደረሱ አሉ፤ ለዚህም ሰሜን አፍሪካዊቷ ግብጽ የካይሮ ከተማ ከልክ በላይ በመሰፋቷና የሕዝብ ብዛቷ ከሃያ ሚሊዮን በሙብለጡ «ኒው ካይሮ» ብላ ሌላ አዲስ ዋና ከተማ ግንባታ እንድትጀምር አስገድዷታል። የናይጄሪያ ጎረቤት ቤኒኒም ዋና ከተማ የምትባለው ፖርት-ኖቮ ብትሆንም ትልቋ ከተማና የመንግሥት መቀመጫዋ ኮቶኑ ናት። በአፓርታይድ ሥርዓት የነበረውን መድሎ በአዲስ አስተሳሰብ ለመቀየር ደቡብ አፍሪካም በተለየ አካሄድና የተለየ የፖለቲካ ታሪካቸውን ለማቻቻል ሶስት ዋና ከተማ እንዲኖራት ተደርጓል፤ የመንግሥት ሥራ አስፈፃሚዎች የሚገኝባት ዋና ከተማ ፕሪቶሪያ ስትሆን፤ ፓርላማው ደግሞ ኬፕ ታውን ከትሟል፤ የሀገሪቱ ጠቅላይ ፍርድ ቤት ደግሞ «ብሎም ፎንቴይን» በምትባለው ከተማ ይገኛል።

ወደ አሜሪካ ያቀናን እንደሆነ ዋሺንግተንተንዲሲ የፌዴራል መንግሥቱ መቀመጫ ብትሆንም ከተማዋ በጣም ትንሽና ከ700 መቶ ሺህ በላይ ሕዝብ የማይኖርባት አነስተኛ ከተማ ናት፤ ይህም ከቂርቆስና ቦሌ ክፍለ ከተሞች የህዝብ ብዛት አይበልጥም ማለት ነው። ነገር ግን አሜሪካ የፋይናንስና ዲፕሎማሲውን በኒውዮርክ፤ የኢንፎርሜሽን ኮሚኒኬሽን ቴክኖሎጂውን ሳን ፍራንሲስኮና አካባቢው ባሉ የካሊፎርኒያ ከተሞች፤ መዝናኛውን ሎስ አንጀለስ፤ የነጻጅ ኢንዱስትሪውን ቴክሳስ፤ የንቨርሲቲዎቹን በሁሉም ከተሞች በማስፋፋት ያልተማከለና የተመጣጠነ የከተሞች ስርጭትና ዕድገት እንዲኖር አድርገዋል። በዚህም በዋና ከተማቸው ላይ የሚኖርን አላስፈላጊ ጫና አስወግደዋል።

ሀገራችን በርካታ ከተሞች ያስፈልጓታል። ለዚህም አዲስ አበባን የሙጥኝ በማለት ሌሎች ከተሞች በትንሽ ኃብትን ሊበለጽጉበት የሚችልን ውስን ኃብት ማባከን ተገቢ ነው ተብሎ አይታመንም። ስለሆነም ለተመጣጠነ የከተሞች ዕድገት ትልቅ ትኩረት በመስጠትና ተገቢውን ኃብት በመመደብ፤ እንደዚሁም ብቃት ያላቸው አመራሮችን ለኃላፊነት በማብቃት ከተሞች በውጥ እንዲለሙ ያደርጋል። በዚህም አዳማ፣ ባህር ዳር፣ ድሬዳዋ፣ ጎንደር፣ መቀሌ፣ ሐዋሳ፣

አርባ ምንጭ፣ ደብረ-ብርሃን፣ ጂማ፣ ነቀምት፣ ጅግጅጋና ሰመራ ቢያንስ አንድ ሚሊዮን ሕዝብ ማስተናገድ የሚችሉበትን አቅም በአስር ዓመት ውስጥ መፈጠር አለበት።

ይህንንም ተግባራዊ ለማድረግ የተቀናጀ የከተሞች ልማት ፈንድ በማቋቋም ከፌዴራል መንግሥትና ከተሞቹ ከሚገኙባቸው የክልል መንግሥታትና የልማት አጋሮች እንደዚሁም ከመላው የከተሞቹ ነዋሪዎች ኃብት በማሰባሰብ ከተሞቹን የኢንዱስትሪ፣ የቱሪዝምና የንግድ ማዕከል የማድረግ ሥራ መሠራት ይገባዋል። አስፈላጊ ሆኖ ሲገኝ ከባለድርሻዎች ጋር በመምከርና በጉዳዩ ላይ ዝርዝር ጥናት እየሠሩ ከአዲስ አበባና ድሬዳዋ ተጨማሪ የፌዴራል ከተሞች እንዲኖሩ በማድረግ የዋና ከተማዋን ጫና እንዲጋሩ ማድረግ ይቻላል።

ሁለትና ከዚያ በላይ ዋና ከተሞች ያላቸው አገሮች

ቁጥር	አገር	ዋና ከተሞች
1	ቤኒን	ኮቶኑና ፖርቶ-ኖቮ
2	ቦሊቪያ	ላ ፓዝና ሱክሬ
3	ቼሌ	ሳንቲያጎና ቫልፓራይሶ
4	ጆርጂያ	ኩታይሲና ተቢሊሲ
5	ሆንዱራስ	ኮማንዌላና ቴጉሲጋሊፓ
6	አይቮሪ ኮስት (ኮት ዲቯር)	አቢጃንና ሙሶኩሮ
7	ማሊዢያ	ኩዋላላመፑርና ፑትራጂያ
8	ሞንቴ ኔግሮ	ሲቲነጅና ፖድጎሪካ
9	ኔዘርላንድስ	አምስተርዳምና ዘ ሄግ
10	ደቡብ አፍሪካ	ብሎም ፎንቴይን፣ ኬፕ ታውንና ፕሪቶሪያ
11	ደቡብ ኮሪያ	ሲጅንግና ሲአል
12	ስሪላንካ	ኮሎምቦና ኮቴ
13	ስዋዚላንድ	ሎዋምቦና ምባባቤ
14	ታንዛኒያ	ዳራሰላምና ዶዶማ
15	ምዕራብ ሳላራዊ	ላዩኔና ቲፋሪቲ

ምንጭ፡- worldatlas.com

* የዜጎች መድረክ የኢ.ዜ.ማን አቋሞች ከማሰራዳት በተጨማሪ የኢ.ዜ.ማ አባላት እና ደጋፊዎች እንዲሁም ኢትዮጵያዊያን በሀገራዊ ጉዳዮች ላይ ምክንያታዊ ውይይቶች የሚያደርጉበት መድረክ ነው። በዚህ ጽሑፍ የተጠቀሱት ሀሳቦች የጸሐፊው ሲሆኑ፣ ኢ.ዜ.ማ በአዲስ አበባ እና በአጠቃላይ የከተሞች ልማትን በተመለከተ ዘርፍ ዘለል የፖሊሲ ሰነድ በቅርቡ ይፋ ያደርጋል።

የኢ.ዜ.ማ ምክትል ኪ.ቀ.መ.ን.በ.ር በሰሜን አሜሪካ ከሚኖሩ ኢትዮጵያውያን ምስጋና አቀረቡ

መስከረም 29 ቀን 2012 ዓ.ም (የዜጎች መድረክ)



ዋ ኢትዮጵያ ዜጎች ለማኅበራዊ ፍትህ (ኢ.ዜ.ማ) ምክትል መሪ አንዱዓለም አራጌ እሁድ መስከረም 25 ቀን 2012 ዓ.ም በአሜሪካ ከሚኖሩ ኢትዮጵያውያን ጋር በዋሺንግተን ዲሲ ከተማ ተወያዩ። ምክትል መሪው በእለቱ “ለሁሉም ዘመን አለው” በሚል ርዕስ ያዘጋጁትን ፅሁፍ ለውይይቱ ተሳታፊዎች አቅርበዋል። የኢትዮጵያ ዲሞክራሲያዊ ሰነድ ለተሰጠው አስተዋፅኦ ከፍተኛ ምስጋናዎችን በጽሑፋቸው ያወሰኑት መሪው “ስለእናንተ የቱን አንስቼ የቱን እንደምጥል አላውቅም፤ ለገንቢ አስተዋፅኦችህ ምስጋና ቢያንስ እንጂ አይበዛባችሁም” ሲሉ ተደምጠዋል። ምክትል መሪው በዚህ ጽሑፋቸው ለለውጥ ባለቤትነት የሚደረገውን ሽሚያ በሚመለከት

«አንዳንዶች የታየውን የለውጥ ብልጭታ ወደ ዲሞክራሲ ጎጂነት እንዲቀየር ከመታገድ ይልቅ የለውጡ አልፋ እና አሜጋ እነሱ እንደሆኑ በመተረክ ጊዜያቸውን ያጠፋሉ። ትግላቸው ለእውነተኛ ዲሞክራሲ ወይስ በታሪክ ሽሚያ ላይ ቀዳሚ ሆኖ ለመታየት ነው ይህን የሚያደርጉት?» ሲሉ ጠይቀዋል። የፖለቲካ ችግራችንን በሚመለከት ላኩት ሀሳብም «የፖለቲካ ተዋፅኦችን ከእኔ ሀሳብና መንገድ ውጪ ሌላ ሀሳብ መንገድ የለም» የሚል መሆኑን አስታውሰው ይህ ዓይነቱ አካሄድ ፈፅሞ ሊዘምን ይገባል በማለት አሳስበዋል። ፖለቲከኞች የምናስፈልገው ችግሮችን ለማቃለል እንጂ ችግሮችን ለማወሳሰብ አይደለም ሲሉ ተደምጠዋል። አንዱዓለም አራጌ፣ ኢትዮጵያ በታሪኳ ወሳኝ

ምዕራፍ ላይ እንደምትገኝና ይህን ወሳኝ የምዕራፍ ወቅትም «ከአድዋ የላቀ የቁርጥ ቀን ነው» ብለውታል። ኢትዮጵያ ታላቅ እንድትሆን ከልብ የምንሻ ከሆነ ተለያይተን ታላቅ ልናደርጋት አንችልም ሲሉም ተደምጠዋል። ምርጫው አሁንም እኛ ዘንድ ነው ያሉት ምክትል መሪው ተያይዘን እንደደቅ ወይስ ተያይዘን ፀንተን እንቁም በማለት ጥያቄ አቅርበዋል። ለሁሉም ዘመን አለው በሚል ርዕስ ያዘጋጁትን ጽሑፍ ካጠናቀቁ በኋላም ከውይይቱ ተሳታፊዎች ለተነሳላቸው የተለያዩ ጥያቄዎች ምላሾቻቸውን ሰንዘረዋል። አንዱዓለም አራጌ ከዲሲ በመቀጠል በአትላንታ ከተማ ከሚኖሩ ኢትዮጵያውያን ጋር ውይይት ያደርጋሉ።

ኢ.ዜ.ማ በኢንሳይና ዋዩ ወረዳ በደነባ ከተማ ህዝባዊ ስብሰባ አካሄደ

መስከረም 29 ቀን 2012 ዓ.ም (የዜጎች መድረክ)

ዋ ኢትዮጵያ ዜጎች ለማኅበራዊ ፍትህ (ኢ.ዜ.ማ) በሰሜን ሸዋ በኢንሳይና ዋዩ ወረዳ በደነባ ከተማ መስከረም 25 ቀን 2012 ዓ.ም ሕዝባዊ ስብሰባ ማካሄዱን የኢ.ዜ.ማ የድርጅት ጉዳይ ኃላፊ ዋሲህን ተስፋዬ አሳወቁ። ስብሰባውን የመሩት የኢ.ዜ.ማ ዋና ጸሐፊ አበበ አካሉና የፌዴሬሽን ምክር ቤት አባላት ዕጩ ተወካይ ዳንኤል ሺበሺ ከኅብረተሰቡ ለቀረበላቸው ጥያቄዎች መልስ ከመስጠት ባሻገር የኢ.ዜ.ማንም ዋና ግቦች እና ቀጣይ ሥራዎችን ለተሰብሳቢዎች አብራርተዋል።

በስብሰባው ላይ የኢ.ዜ.ማ አመራሮች፣ ደጋፊዎች፣ የተፎካካሪ ፓርቲ አባሎችና የአካባቢው ነዋሪዎች በተገኙበት ከግማሽ ቀን በላይ የፈጀ ውይይት ተካሂዷል። ኢ.ዜ.ማ ወደደነባ ለመምጣትና ከኅብረተሰቡ ጋር ለመወያየት ዘግይቷል ያሉት የከተማዋ ነዋሪዎች በሰሜን ሸዋ እየተፈጠረ ያለውን ችግር ኢ.ዜ.ማ በትኩረት እየተከታተለ መፍትሔ እንዲያገኝ ሊያደርግ ይገባል ብለዋል። መድረኩን የመሩት የኢ.ዜ.ማ አመራሮችም «በሰሜን ሸዋ እየተፈጠረ ያለው ችግር እንዳይስፋፋ የራሳችንን ጥረት እናደርጋለን፤ ነዋሪው በሰላም ወጥቶ በሰላም እንዲገባ ከሚመለከተው አካል ጋር እየሠራን

ነው።» ብለዋል። ኢ.ዜ.ማ ከምርጫ ቦርድ እውቅና አግኝቷል? ተብሎ ለቀረበው ጥያቄ ኢ.ዜ.ማ ለምርጫ ቦርድ መረጃዎችን እንዳስገባ እና ከምርጫ ቦርድ ለቀረቡ ጥያቄ መልስ እየሰጠ እንደሚገኝ፤ ቦርዱም ለኢ.ዜ.ማ ጊዜያዊ ፍቃድ መስጠቱን በማሳወቅ በቅርብም ሙሉ እውቅና እንደሚሰጠው ገልጸዋል። በቀጣይም በሰሜን ሸዋ እነዋሪ እና በደብረ ብርሃን ከተማ ተመሳሳይ ሕዝባዊ ስብሰባ እንደሚኖር የድርጅት ጉዳይ ኃላፊው አሳውቀዋል።